
वित्त विभाग 


संकल्प 

5 जून , 2 0 15 
राज्य सरकार के पेंशन | पारिवारिक पेंशनभोगियों को 01 जनवरी , 2015 के प्रभाव से 
महँगाई राहत की दरों में अभिवृद्धि । 


विषयः 


संख्या 6ए | मं०भ०- 03 / 09(वि०) 16 4 8/ वि० .. वित्त विभाग के संकल्प संख्या 660 /वि०, दिनांक 
28 फरवरी , 2009 के द्वारा राज्य सरकार के पेंशनधारियों/ पारिवारिक पेंशनभोगियों को केन्द्र सरकार के 
पेंशनधारियों/ पारिवारिक पेंशनभोगियों की भांति दिनांक 01 जनवरी, 2006 के प्रभाव से केन्द्रीय 
पेंशन/ पारिवारिक पेंशन की स्वीकृति प्रदान की गई है । उक्त संकल्प की कंडिका- 17 ( ए० )( बी० ) के द्वारा 
केन्द्रीय सरकार के पेंशनभोगियों/ पारिवारिक पेंशनभोगियों के अनुरूप दिनांक 01 जनवरी, 2006 से राज्य 
सरकार के पेंशनभोगियों को पेंशन/ पारिवारिक पेंशन के पुनरीक्षण एवं अन्य सुविधायें सहित महँगाई 
राहत प्रदान करने का निर्णय लिया गया है । 


2. भारत सरकार के कार्मिक , लोक शिकायत एवं पेंशन मंत्रालय के पेंशन एवं पेंशन कल्याण 
विभाग के पत्र संख्या- 42 /10 / 2014 P& PW ( G ) दिनांक 27 अप्रैल , 2015 के द्वारा केन्द्रीय 
पेंशन, पारिवारिक पेंशनधारियों को पुनरीक्षित पेंशन में दिनांक 01 जनवरी, 2015 के प्रभाव से 107% 

( एक सौ सात प्रतिशत से बढ़ाकर 113 % ( एक सौ तेरह प्रतिशत ) महँगाई राहत के रूप में स्वीकृत 
किया गया है । 


___ 3. उपर्युक्त पृष्ठभूमि में केन्द्रीय सरकार के पेंशन| पारिवारिक पेंशनधारियों के अनुरूप राज्य 
सरकार ने भी राज्य के पेंशन/ पारिवारिक पेंशनभोगियों को दिनांक 01 जनवरी, 2015 के प्रभाव से 
महँगाई राहत 107% ( एक सौ सात प्रतिशत से अभिवृद्धि कर 113 % ( एक सौ तेरह प्रतिशत) महँगाई 
राहत के रूप में स्वीकृत करने का निर्णय लिया है । 


4. उक्त दर पर महँगाई राहत की गणना पुनरीक्षित पेंशन अथवा दिनांक 01 जनवरी, 2006 
के पश्चात् सेवानिवृत्त के समय प्राधिकृत पेंशन के समेकित पेंशन राशि पर किया जायेगा | 


5. महँगाई राहत की स्वीकृति के कारण भुगतेय राशि में यदि 50 पैसे या उससे अधिक 
गणना आती हो , तो अगले उच्चतर रुपये में इसे पूर्णांकित किया जायेगा और 50 पैसे से कम की राशि 
को छोड़ दिया जायेगा । 


6. पेंशन | पारिवारिक पेंशन पर आदेय महँगाई राहत का भुगतान करते समय वित्त विभाग के 
परिपत्र संख्या 3556 / वि० , दिनांक 09 मई , 1991 में समाविष्ट निदेशों का अनुपालन किया जाना अनिवार्य 
होगा । उक्त स्थितियों को छोड़कर महँगाई राहत शेष सभी असैनिक पेंशनभोगियों को देय होगा, जिन्हें 
क्षतिपूर्ति , बार्धक्य निवृत्ति | असमर्थता पेंशन प्राप्त है । औपबंधिक, पारिवारिक असाधारण पेंशन पाने 
वाले को भी आदेय महँगाई राहत का भुगतान अनुमान्य होगा । 

7. पेंशन/ पारिवारिक पेंशनभोगियों को इस महँगाई राहत के भुगतान में विलंब के परिहार्य 
हेतु झारखंड कोषागार संहिता भाग . के नियम- 344 () के तहत राज्य के अंतर्गत बिना महालेखाकार , 
झारखंड के प्राधिकार के ही भुगतान का आदेश दिया जाता है । पेंशनभोगियों द्वारा प्रस्तुत विपत्र के 
आधार पर कोषागार | उप कोषागार पदाधिकारी महँगाई राहत की राशि का भुगतान करेंगे । साथ ही , सभी 
कोषागार उप कोषागार पदाधिकारियों को निदेश दिया जाता है कि बैंको के माध्यम से पेंशन का 
भुगतान प्राप्त करने वाले पेंशन, पारिवारिक पेंशनभोगियों को त्वरित भुगतान कराने हेतु संबंधित सभी 
बैंकों को इसकी प्रतियाँ भेज दिये जाय । 


8. राज्य के बाहर आदेय महँगाई राहत की निकासी केवल महालेखाकार, झारखंड के प्राधिकार 
पर ही किया जायेगा । इस हेतु महालेखाकार , झारखंड से अनुरोध है कि सभी संबंधित महालेखाकार को 
इस हेतु अविलंब प्राधिकृत कर दिया जाय तथा इसकी सूचना झारखंड सरकार , वित्त विभाग को भी दी 


जाय । 

9. दिनांक 01 जनवरी, 20 15 के प्रभाव से स्वीकृत इस महँगाई राहत की राशि का भुगतान 
करते समय पूर्ववर्ती कंडिकाओं में निहित सभी प्रावधानों का दृढ़तापूर्वक पालन किया जाय । भुगतान के 
समय भुगतान की जाने वाली महँगाई राहत की राशि की शुद्धता की जाँच कर लेना भुगतान करने वाले 
पदाधिकारियों का दायित्व होगा । 


10 . प्रस्ताव पर मंत्रिपरिषद् की स्वीकृति वित्त विभागीय संलेख ज्ञापांक 15 64/ वि . दिनांक 
28 मई, 2015 के क्रम में दिनांक 02 जून, 2 0 15 की बैठक के मद सं . 06 में दी गई है । 


झारखण्ड राज्यपाल के आदेश से , 

अमित खरे, 
सरकार के प्रधान सचिव । 


झारखण्ड राजकीय मुद्रणालय, राँची द्वारा प्रकाशित एवं मुद्रित , 

